





रत्ननगर नगरपालिकाको १७औं नगरसभा २०८२ असार १० गते
बजेट तथा कार्यक्रम तर्जुमा समितिका संयोजक
नगर उपप्रमुख यादव प्रसाद पाठकज्यूले पेश गर्नुभएको



आर्थिक वर्ष २०८२/८३ को
राजश्व र व्ययको अनुमान
(बजेट)



रत्ननगर नगरपालिका
चितवन जिल्ला
वागमती प्रदेश
२०८२

आगामी आ.व.२०८२/८३ को राजस्व र व्ययको अनुमान

सभाध्यक्षज्यू

सभाध्यक्षज्यूको अनुमतीले म यस नगरपालिकाको आगामी आ व २०८२।८३को अनुमानित बजेट तथा कार्यक्रम पेश गर्न गइरहेको छु ।

नागरिकको विकासको प्रतिको विराट चाहनालाई सीमित स्रोत र साधनले सम्बोधन गर्नु चुनौतीपूर्ण रहेको विषय सबैमा जगजाहेर छ । हाम्रा अधिकतम प्रयास नागरिकको सुख र सन्तुष्टि तर्फ नै लक्षित छन् । हिजो निर्वाचित जनप्रतिनिधको रूपमा हामी आउदै गर्दा र आजको वर्तमान अवस्था हेर्दा पक्कै पनि आशावादी हुने स्थानमा हामीले पुर्याएका छौं ।

यस सम्मानित सत्रौं नगरसभाका सभाध्यक्षज्यू,

यस नगरपालिकाका नगर प्रमुखबाट यस सम्मानित सभामा पेश भएको आ व २०८२।८३ को नीति तथा कार्यक्रम यस सम्मानित नगरसभाबाट कर्तल ध्वनीका साथ सर्वसम्मतीले पारित भइसकेको ब्यहोरा यस सम्मानित सभालाई अवगत नै छ । तिनै पारित नीति तथा कार्यक्रममा आधारित रही यो बजेट तथा कार्यक्रम तयार पारिएको ब्यहोरा म निवेदन गर्दछु ।

सोंच, लक्ष्य, उद्देश्य, प्राथमिकता:

सोंच: पर्यटकीय शहर, समुन्नत रत्ननगर ।

लक्ष्य: दीगो पर्यटनको विकास, कृषिमा यान्त्रिकरण र व्यवसायिकरण, मानव पूँजीको विकास, दीगो पूर्वाधार विकास मार्फत समुन्नत नगर निर्माण ।

बजेटको उद्देश्यहरू:

- १ पर्यटनको प्रवर्द्धन गरी रोजगारी सृजना गर्ने,
- २ कृषिमा व्यवसायिकताको विकास गर्ने,
- ३ स्वस्थ जीवन निरोगी जीवनशैली निर्माण गर्ने,
- ४ शिक्षालाई गुणस्तरीय बनाइ सीपयुक्त नागरिक निर्माण गर्ने र
- ५ सुशासन कायम गरी आम नागरिकमा परिवर्तनको अनुभूति दिलाउने आदि ।

बजेटका प्राथमिकताका क्षेत्रहरू:

1. पर्यटकीय क्षेत्रको प्रवर्द्धन, विकास र विस्तार ।
2. क्रमिक रूपमा उत्पादनमा आधारित कृषि प्रवर्द्धन ।
3. शिक्षा, स्वास्थ्य र खानेपानीमा गुणात्मक सुधार ।
4. गुणस्तरीय पूर्वाधारको विकास ।
5. संस्थागत सुशासन कायम ।

सभाध्यक्ष महोदय,

बजेटले लिएको उद्देश्य हासिल गर्न देहाय बमोजिमको प्रस्ताव गरेको छु

१. नेपालकै महत्वपूर्ण पर्यटकीय गन्तव्यको रूपमा रहेको सौराहालाई समेट्ने गरी नविन पर्यटकीय क्षेत्रको विकास र विस्तार गरिनेछ । पर्यटक बसाइ लम्वाउन उद्यान र पार्कको निर्माण जरुरी छ भन्ने उद्घोषका साथ गौरब आयोजनाको रूपमा गत वर्षदेखि हरीयाली पार्क निर्माण शुरू गरिएकोमा त्यसलाई निरन्तरता दिन पर्याप्त बजेटको व्यवस्था गरेको छु , चित्रसारीमा गंगा आरतीको शुरुवात, हरिहरमन्दिरमा महाआरती र धर्मधाममा सन्ध्या आरतीको लागि आवश्यक बजेट व्यवस्था भएको छ । पञ्चनदी र लौरीघोल तालमा आकर्षक उद्यानसहितको पानीको स्रोतको संरक्षण पुनर्भरण कार्यक्रम सञ्चालन

गर्न आवश्यक बजेट व्यवस्था मिलाईएको छ । गतिविधिले पर्यटकीय क्षेत्रको प्रवर्द्धन, विकास र विस्तार हुने अपेक्षा लिएको छु ।

२. कृषिको यान्त्रिकरण, आधुनिकीकरण, व्यवसायिकीकरण र बजारीकरण विना समुन्नतिको यात्रा सम्भव छैन भन्ने बिषयलाई ध्यानमा राख्दै चालु आ.ब. २०८१।८२ मा कृषितर्फ विनियोजित बजेटलाई निरन्तरता दिएको छु । कृषितर्फ यान्त्रिकरणको लागि, व्यवसायिकरणको लागि, आधुनिकीकरण र बजारीकरणलाई बजेटको व्यवस्था मिलाएको छु । क्रमिक रुपमा उत्पादनमा आधारित अनुदान कार्यक्रमलाई प्राथमिकता दिदै प्रतिलिटर दुध र सहज ढङ्गले मापन गर्न सकिने धान, मकै, तोरी, मह जस्ता कृषि उत्पादनलाई उत्पादनको मात्राका आधारमा कार्यविधि बनाइ अनुदान वितरणका लागि कार्तिक मसान्तभित्रै कार्यविधि पारित गरी सूचना प्रकाशित गरी चैत्रमसान्तभित्र अनिवार्य रुपमा वितरण गरिसक्ने व्यवस्था मिलाएको छु । गोठ गोठमा भेटेरीनरी खेत खेतमा कृषि प्राविधिक कार्यक्रम सञ्चालन भएकोमा टोल टोलका कृषकहरुले कार्यक्रम अत्यधिक रुचाएकाले यस कार्यक्रमलाई निरन्तरता दिन आवश्यक बजेट व्यवस्था मिलाएको छु । गाई भैसी पालन गरेका कृषकहरुको प्रवर्द्धनका लागि प्रदेश ससर्त कार्यक्रम मार्फत आवश्यक बजेटको व्यवस्था मिलाएको छु । यी क्रियाकलापले कृषिमा व्यवसायिकता बढ्न जाने विश्वास लिएको छु ।

३. शिक्षा आर्जन गरेर मात्रै हुदैन सीप र दक्षता नै जीवन जीउने पहिलो आधार हो भन्ने अभिप्रायले कमजोर अवस्थामा रहेको नगरको सार्वजनिक शिक्षाको गुणस्तरमा सुधार ल्याउन चालु आ ब मा भएका कार्यक्रमलाई निरन्तरता दिएको छु । शिक्षक र विद्यार्थी अनुपात नमिलेका केही विद्यालयहरुलाई राइटसाइजिङ्ग गरी अनुगमनमार्फत प्रभावकारी

बनाउन आवश्यक बजेट व्यवस्था गरेको छु । आधारभुत तहसम्मको शिक्षामा अनिवार्य र निशुल्क घोषणा गरी लागु गर्न र सो अनुरूपको कार्य गर्नका लागि आवश्यक बजेटको व्यवस्था मिलाएको छु ।

४. रत्ननगर नगरपालिका शारिरीक रुपमा स्वस्थ, मानसिक रुपमा शान्त र आध्यात्मिक रुपमा उच्च चेतनायुक्त नागरिक निर्माण गर्न चाहान्छु । हाम्रो आगमन पछि स्वास्थ्य क्षेत्रमा आएको परिवर्तनले नागरिकको आशामा न्यायो किरण थपिएको अनुभूति गरेको छु । खासगरी गर्वभिन्नको भ्रुणका लागि आइरन फोलिक एसिड, क्याल्सियम चक्री र भिडियो एक्सरे सेवा, बालस्वास्थ्य लागि खोप सेवा, मातृस्वास्थ्य, जेष्ठनागरिकको दीर्घजीवनका लागि ल्याव सेवा र अतिरिक्त क्रियाकलापका कार्यक्रम, क्षयरोगका विरामीमा लागि निशुल्क औषधी सेवा, कमजोर वर्गका लागि बीमा, विपन्न नागरिकका लागि उपचार राहतकोष, अस्पतालमा छटपटारहेका विरामीहरुका लागि निशुल्क रक्त सेवा, मृत्यु शैयामा चढेका मृतक नगरवासीका लागि निशुल्क शवबहान सेवा सम्म Womb to Tomb सम्म स्थानीय सरकार साथैमा छु भन्ने सन्देश सहित हाम्रो लगानी गरिराखेका छौ । स्वस्थ भएर बाँच्ने कलाको रुपमा रहेको योग लगायत यी सबै कार्यक्रमलाई निरन्तरता दिन आवश्यक बजेट व्यवस्था गरेको छु । त्यसैगरी यसै वर्षदेखि विपन्न, अन्य सरकारी सुविधा नलिएका र विमा नगरेका वकुल्लर अस्पतालबाट रिफर भएका विरामीलाई थप उपचार गर्न नगरपालिकाको सिफारिसमा भरतपुर अस्पतालमा उपचार सहायता कोषको व्यवस्था गरेको छु ।

५. एक घर एक धाराको विगतको नीतिले निरन्तरता पाइराखेको अवस्थामा हालसम्म करीब १९५०० घरधुरीमा धारा जडान भैसकेकोले बाँकी २९०३ घरमा धारा जडानको

लागि बाँकी रहेकोले सबै घरमा धारा जडानका लागि प्रोत्साहन गर्न एवम खानेपानीको गुणस्तर सुधारमा र धारा जोड्न नसक्ने विपन्न नागरिकलाई सहायता पुर्याउन आवश्यक बजेट व्यवस्था गरेको छु ।

६. स्थानीय तहको वार्षिक योजना तथा बजेट तर्जुमा दिग्दर्शन, २०७४ को मर्म र भावना बमोजिम आर्थिक वर्ष २०८२।८३ देखी पूर्वाधारतर्फका सम्पूर्ण आयोजनाहरू बैशाख मसान्तपछि सम्झौता गर्न नमिल्ने गरी सफ्टवेयर सिष्टम विकास गरिनेछ र जेष्ठ महिनादेखी फरफारक गर्ने र आगामी वर्षको प्लानिङ्गको लागि श्रावण महिनादेखी नै कार्ययोजनाका साथ अघि बढ्ने व्यवस्था मिलाएको छु ।

७. धेरै योजना निर्माण गरी ससाना बजेट छर्ने र वितरणमुखी योजना घटाइ नागरिकको अपनत्व नहुने खालको कार्यक्रमहरूलाई न्यूनिकरण गरी सक्रिय नागरिक सहभागिता हुने, धेरै बजेटका सिमित योजना बनाइ कार्यान्वयनमा लैजाने प्रयास गरेको छु ।

८. विस्तृत संभाव्यता अध्ययन, जग्गा प्राप्ति लगायतका पूर्व तयारी पूरा भई कार्यान्वयनमा जान सक्ने आयोजनालाई मात्र कार्यक्रममा समावेस गरी बजेट विनियोजन गर्ने व्यवस्था मिलाएको छु ।

९. ठेक्का प्रक्रियाका तर्फका योजनाहरू कार्तिक मसान्तभित्र र उपभोक्ता समितितर्फका योजना पौष मसान्तभित्र सम्झौता गरिसक्नुपर्ने व्यवस्था र जेष्ठ १५ गते भित्र कार्यसम्पन्न गर्नुपर्ने व्यवस्था गरी कडाइका साथ लागु गर्ने नीति लिइएको छु । संघीय सरकार र वागमती प्रदेश सरकारबाट राजस्व बाँडफाँड र वित्तीय समानीकरण बापत सिलिङ्ग तोकिएको बजेट पनि पुरा रुपमा प्राप्त नभइरहेको सन्दर्भमा गत विगतको भन्दा आगामी वर्षको चालु खर्च माथि परेको भारलाई घटाउने प्रयास गरेको छु ।

१०.विकास निर्माण कार्यमा ब्याक हो लोडर (JCB), ट्रयाक्टर, रोलर र अन्य सवारी साधन माग गर्ने व्यक्ति वा संस्थालाई साधन उपलब्ध गराउदा व्यक्ति वा संस्था स्वयंले इन्धन राख्नुपर्ने व्यवस्था मिलाइएको छु ।

११.पानीको स्रोतको संरक्षण, सीमसार संरक्षण, प्राकृतिक स्रोतका रूपमा रहेको नगरका वन वन्यजन्तु, जैविक विविधताको संरक्षण गरिनेछ । सौराहालाई वन्यजन्तुको राजधानी घोषणाको कार्यक्रमलाई निरन्तरता दिन आवश्यक व्यवस्था गरेको छु । प्लाष्टिक न्यूनिकरण तथा पानीको स्रोत संरक्षणका लागि खानेपानी तथा सरसफाइ संस्थाहरु, उद्योग वाणिज्य संघ उद्योग संघ क्षेत्रीय होटल व्यवसायी संघ जस्ता संस्था र गैसस समेतसँग समन्वय र सहकार्य गरी अघि बढाउन चालु आ ब को कार्यक्रमलाई निरन्तरता दिएको छु । खेलकुदमा गत आ ब कै बजेटलाई निरन्तरता दिने व्यवस्था मिलाएको छु । दलित भुमीहिन सुकुम्बासीका समस्या न्यूनिकरण गरी लक्षित कार्यक्रमलाई निरन्तरता दिएको छु । भूमीहिनलाई पूर्जा वितरणका लागि आवश्यक व्यवस्थापकीय कार्यका लागि बजेटको व्यवस्था गरेको छु ।

१२.उद्योग वाणिज्यसंघसँगको चालु आ ब मा सञ्चालित कार्यक्रमलाई निरन्तरता दिएको छु ।

१३. नगर र वढी भीडभाड हुने वडामा टोकन प्रणालीको व्यवस्था गर्न आवश्यक बजेट व्यवस्था गरेको छु ।

१४.कर प्रशासनलाई सवलीकरण गर्न सूचना प्रविधिमैत्री सेवा प्रवाहलाई अघि बढाउन आवश्यक बजेटको व्यवस्था गरेको छु ।

१५. गत बर्षदिखी जनसंख्या, क्षेत्रफल, मानव विकासको अवस्था, पूर्वाधार विकासको अवस्थाका अतिरिक्त, धेरै राजश्व संकलन गर्ने वडालाई धेरै र कम राजश्व संकलन गर्ने वडालाई कम बजेट उपलब्ध गराउने गरिएको व्यवस्थालाई निरन्तरता दिएको छु । यसबाट

वडाबाट संकलन हुने राजश्वमा बढोत्तरी आउने र सुशासनको क्षेत्रमा प्रभावकारी कार्य सम्पादन हुने अपेक्षा गरेको छु ।

१६. शान्तिचोक पिठुवा दोवाटो खैरेटी सडक, सौराहचोक हुदै चित्रसारी सडक, चित्रसारी बच्छौली वगर हात्तीसार सडक, टाँडीचोक सुब्बाचोक हुदै डुम्रीचोकसम्मको सडक, बकुल्लरदेखी जयमङ्गलाहुदै जमुनापुर सडक, टाँडीचोकबाट भोकाहाचोक हुदै झुवानी सडक जस्ता मुख्य मुख्य सडकहरुको स्तरउन्नति गर्ने कार्यका लागि आवश्यक बजेटको व्यवस्था गरेको छु ।

अपेक्षित उपलब्धि:

अनुमानित आय व्यय र स्रोत व्यवस्थापन

आयतर्फ

संघीयताको प्राप्तिपछि स्थानीय तहलाई प्राप्त गरेको अधिकार मध्येको पहिलो सम्पत्ति कर चालुबर्षदेखी यस नगरपालिकामा लागु भएकोले नगरको आन्तरिक स्रोत बलियो हिस्सा सम्पत्तिकर र भुमीकरले ओगटेको छ ।

१. नगर क्षेत्रभित्र बनेको घर वा संरचना र सो संरचनाले ओगटेको क्षेत्रफलको दोब्बर जमिनमा सम्पत्ती कर लगाउने प्रस्ताव गरेको छु । जसबाट नगरलाई करीब रु १ करोड ९५ लाख प्राप्त हुने अनुमान छ ।

२. संरचना नभएको क्षेत्रमा साविकमा लगाउँदै आएको भूमी (मालपोत) करलाई नै निरन्तरता दिइएको छु । जसबाट नगरलाई रु २ करोड ४ लाख ५४ हजार प्राप्त हुने अनुमान छ ।

३. नगरपालिका क्षेत्रभित्रका रहेका घर र जग्गाहरु बहालमा लगाउने व्यक्ति वा संस्थालाई कृषि कार्यमा भाडामा लिइने जग्गामा विगतमा लगाउँदै आएको १ प्रतिशत करको दरलाई निरन्तरता दिएको छ । आवासीय प्रयोजनमा लगाउँदै आएको २ प्रतिशत करको दरलाई निरन्तरता दिएको छ । जसबाट होटल व्यवसाय र आवासीय घर बहालमा लगाउने घरधनीलाई राहत पुग्ने र न्यून कर भएकाले करको तिर्ने बानीको विकास हुने र करको दायरा थप फराकिलो हुने अपेक्षा राखिएको छ । सरकारी वा गैससको प्रयोजनको हकमा लाग्ने १० प्रतिशत बहालकरलाई निरन्तरता दिएको छ । यसरी घरजग्गाबहाल करबाट नगरपालिकालाई रु १ करोड ८१ लाख ७५ हजार राजस्व प्राप्त हुने अनुमान छ ।

४. नगर क्षेत्रभित्र व्यापार व्यवसाय गरी बस्ने व्यवसायीको व्यवसाय दर्तालाई सहजीकरण गर्न विगतमा लगाउँदै आएको करको दरलाई निरन्तरता दिएको छ । पहिल्यैदेखी व्यवसाय गरेपनि हालसम्म दर्ताको दायरामा नआएका व्यवसायीहरुलाई अन्तिम पटकका लागि पछिल्लो ३ वर्ष (२०७९।८० देखी)को कर बुझाएमा बाँकी अवधिको कर र जरिवाना छुट गरी व्यवसाय दर्ता गरिदिने प्रस्ताव गरेको छ । यसले हालसम्म दर्ताको दायरामा नआएका करीब ५०० व्यवसायी दायरामा आउने अपेक्षा लिएको छ । विगतमा व्यवसाय दर्ता गरी लामो समय सम्म नविकरण गर्न नआएका तथा व्यवसाय बन्द गरेका व्यवसायीहरुलाई अन्तिम पटकका लागि ३ वर्ष (२०७९।८० देखी)को व्यवसाय कर र घरजग्गा बहालकर बुझाएमा नविकरण गरिदिने गरी बाँकी कर र जरिवाना छुट दिने प्रस्ताव गरेको छ । यसबाट दर्ताभित्र नविकरण हुन नआएका करीब ३०० व्यवसायी नविकरणमा आउने अपेक्षा लिएको छ । यसरी हेर्दा चालु आ ब मा प्राप्त भएको करीब

१ करोड ५५ लाखको व्यवसाय कर बढेर १ करोड ६९ लाख ४० हजार पुग्ने अनुमान गरेको छु ।

५. घर नक्सापासको दरमा तीन लतासम्मको मात्र व्यवस्था रहेकोमा अब ५ तला र सोभन्दा माथिको घरलाई पनि करको दर प्रस्ताव गरेको छु । जसबाट नगरलाई रु १ करोड ७९ लाख ०८ हजार प्राप्त हुने अनुमान छ ।

६. नगरपालिका र नगरपालिका अन्तरगतका वडा कार्यालयहरूबाट प्रदान गरिने सेवामा लगाइने सेवा शुल्क दस्तुर सिफारिस दस्तुर लगायतका दस्तुरलाई निरन्तरता दिएको छु । यसबाट आगामी आर्थिक वर्षमा पनि रु १ करोड ८१ लाख ८५ हजार प्राप्त हुने अनुमान गरेको छु ।

७. नगरको अनुमती नलिइ नगरपालिका अन्तरगतका विभिन्न ऐलानी र सार्वजनिक जग्गाहरूमा घर पसल निर्माण भएका छन् ती सबैलाई । अब सम्पत्ति कर र भूमीकर सरहको बहाल विटौरी शुल्क लिइ करको दायरामा ल्याइने छ त्यसरी कर लगाइए बापत रु ५ लाख प्राप्त हुने अनुमान छ ।

८. विभिन्न प्रशासनिक दण्डसजायबाट रु १८ लाख १५ हजार प्राप्त हुने अनुमान छ ।

९. नगरपालिकास्थित कयरखोलाको ढुङ्गा गिटी बालुवाको ठेक्का लगाइनेछ । साथै नगरका अन्य खोला तथा नदी उकास क्षेत्रबाट नदीजन्य पदार्थ संकलन गरी उपयोग गर्ने नीति लिइनेछ । जसबाट नगरलाई २० लाख ५९ हजार प्राप्त हुने अनुमान छ ।

१०. व्यक्तिगत घटनाको रूपमा दर्ता हुने जन्म मृत्यु विवाह बसाईसराई र सम्बन्ध विच्छेद लगायतबाट रु १० लाख ६५ हजार प्राप्त हुने अनुमान छ ।

११. नगरपालिका क्षेत्रमा रहेका घर पसल उद्योग र व्यवसायहरुबाट उत्सर्जन हुने फोहरमैला व्यवस्थापनको लागि नगरले आय ठेक्का बन्दोबस्त गर्दै आएकोले आगामी आ ब मा आय ठेक्का वापत नगरलाई ७३ लाख २० हजार प्राप्त हुने अनुमान छ ।
१२. नगरमा उत्पादन हुने जडीबुटी कवाडी तथा जीवजन्तु करबाट १८ लाख ०९ हजार हुने अनुमान छ ।
१३. जग्गा वर्गीकरण गर्दा बिक्री वितरण प्रयोजनमा पूर्वाधार शुल्क वापत रु ५००० । लिदै आएकोमा सो दरलाई निरन्तरता दिएको छु । त्यस्तै विविध शिर्षकमा नगरलाई प्राप्त हुने अन्य दस्तुर लगायतबाट नगरलाई १ करोड ९४लाख ७० हजार प्राप्त हुने अनुमान छ ।
१४. यसरी नगरपालिका आफैले संकलन गर्ने आन्तरिक स्रोत वापत आगामी आब २०८२ । ८३ को अन्त्य सम्ममा करीब १४ करोड ५२ लाख (चौध करोड बाउन्न लाख) हुने अनुमान गरेको छु ।
१५. त्यस्तै अन्य आम्दानी तर्फ तपशील अनुसार हुने अनुमान छ ।

क्र स	स्रोत	अनुमानित रकम रु हजारमा	कैफियत
१	संघीय समानीकरण अनुदान	१७८९००	सत्र करोड उनानब्बे लाख
२	संघीय राजश्व बाँडफाड	१३४०७१	तेह करोड चालिस लाख एकहत्तर हजार
३	संघीय सशर्त चालु	३६८२००	छत्तिस करोड बयासी लाख
४	संघीय सशर्त पुँजीगत	२८८००	दुइ करोड अठासी लाख
५	संघीय विशेष अनुदान	६८००	अडसठ्ठी लाख

६	संघीय समपुरक अनुदान	५५००	पचपन्न लाख
७	प्रदेश समानीकरण अनुदान	१८९८१	एक करोड उनानब्बे लाख एकासी हजार
८	प्रदेश राजश्व बाँडफाड	६२२६४	छ करोड बाइस लाख चौसठ्ठी हजार
९	प्रदेश सशर्त चालु	३५६५६	तिन करोड छपन्न लाख छपन्न हजार
१०	प्रदेश सशर्त पुँजीगत	१५०००	एक करोड पचास लाख
११	प्रदेश विशेष अनुदान	६५००	पैसठ्ठी लाख
१२	प्रदेश समपुरक अनुदान	१७७००	एक करोड सतहत्तर लाख
१३	स्थानिय राजश्व बाँडफाड घरजग्गा रजिस्ट्रेशन दस्तुर	९००००	नौ करोड
१४	आन्तरिक स्रोत	१४५२००	चौध करोड बाउन्न लाख
१५	मौज्दात रकम करिव	१०००००	दश करोड
१६	सामाजिक सुरक्षा	३२५०००	बत्तीस करोड पचास लाख
१७	सडक बोर्ड	८०००	असी लाख
	जम्मा	१५४६५७२	एक अर्ब चवन्न करोड पैसठ्ठी लाख त्रिहत्तर हजार

१६. व्ययतर्फ

त्यस्तै व्ययतर्फ

क्र स	खर्च शिर्षक	अनुमानित रकम रु हजारमा	कैफियत
३२	चालु तथा प्रशासनिक खर्चतर्फ	२७०००	सत्ताइस करोड
	नगर गौरव आयोजना तर्फ	१७००००	सत्र करोड
	बहुवर्षिय योजनाहरु	२००००	दुइ करोड
	सम्पुरक कोष तर्फ	८००००	आठ करोड
	दिगो विकासका लक्ष्यहरु लगायत अन्य राष्ट्रिय तथा अन्तराष्ट्रिय प्रतिवद्धता कार्यन्वयनका लागि	१००००	एक करोड
	स्थानिय सरकार संचालन एन बमोजिम नगरपालिकाले गर्नुपर्ने कार्यका लागि		
	आर्थिक विकास तर्फका योजना तथा कार्यक्रमका लागि	२०५६५	दुइ करोड पाँच लाख पैसठ्ठी हजार
	सामाजिक विकास तर्फका योजना तथा कार्यक्रमका लागि	२५७०६	दुइ करोड सन्ताउन्न लाख छ हजार
	पुर्वाधार विकास तर्फका योजना तथा कार्यक्रमका लागि	३०८४८	तिन करोड आठ लाख अडचालिस हजार

वन वातावरण तथा विपद व्यवस्थापन तर्फका योजना तथा कार्यक्रमका लागि	८२२६	बयासी लाख छब्बीस हजार
संस्थागत विकास तथा सुशासन तर्फका योजना तथा कार्यक्रमका लागि	५१४१	एकाउन्न लाख एकचालिस हजार
वडास्तरीय योजना तथा कार्यक्रमका लागि	१७६४००	सत्र करोड चौसठ्ठी लाख
संघीय विशेष अनुदान तर्फका योजनाका लागि	६८००	अडसठ्ठी लाख
संघीय समपुरक अनुदान तर्फका योजनाका लागि	५५००	पचपन्न लाख
संघीय सशर्त अनुदान तर्फका योजनाका लागि	३९७०००	उन्चालिस करोड सत्तरी लाख
प्रदेश सशर्त अनुदान तर्फका योजनाका लागि	५०६५६	पाँच करोड छ लाख छपन्न हजार
प्रदेश समपुरक अनुदान तर्फका योजनाका लागि	१७७००	एक करोड सतहत्तर लाख
प्रदेश विशेष अनुदान तर्फका योजनाका लागि	६५००	पैसठ्ठी लाख
भुमिहिन दलित, भुमिहिन सुकुम्बासी, अव्यवस्थित बसोबासि जनताका लागि पुर्जा वितरण कार्यका लागि	१०००	दश लाख
अनिवार्य तथा निशुल्क आधारभूत तहका लागि	१२०००	एक करोड बिस लाख

यसरी हेर्दा यस नगरपालिकाको आगामी आर्थिक बर्ष २०८२।८३ को खर्चको अवस्था देहाय बमोजिम देखिन्छ ।

देहाय

क्र स	खर्च शिर्षक	बजेट	बजेट प्रतिशत
१	चालु खर्च	७८,०४,९४,००० ।	६३.८९
२	पुँजीगत खर्च	४३,६०,७९,००० ।	३६.११
३	सामाजिक सुरक्षा	३२,५०,००,००० ।	
४	वित्तिय व्यवस्था	५०,००,००० ।	
	जम्मा	१,५४,६५,७२,००० ।	

उपसंहार

१७. अन्त्यमा नगरबासीका अपेक्षा र मागहरु धेरै छन् । आफ्नै गाउँघरमा आइपुगेको स्थानीय सरकारले विविध क्षेत्रमा सहयोग गरोस भन्ने भावना र चाहना हुनु स्वभाविक पनि हो । माग बमोजिमका मुख्य मुख्य योजनाहरुलाई गौरवको योजना, बहुबर्षीय योजना, समपुरक योजना, दीगो विकास लक्ष्य हासिल गर्न छनौट भएका योजना, ससर्त योजना, विशेष योजना, नगरस्तरीय योजना र वडास्तरीय योजनाको रूपमा सम्बोधन गरिएका छन् । सम्बोधन हुन नसकेका योजनाहरुलाई नगरपालिकाको योजना बैकमा राखी आगामी दिनमा प्राथमिकताको आधारमा सम्बोधन गर्दै अघि बढिनेछ ।

नागरिकका अपेक्षा क्रमशः सम्बोधन गर्दै समुन्नत नगरपालिका हुदै समृद्ध मुलुक निर्माण गर्ने अभियानमा हाम्रो निरन्तर प्रयास रहनेछ । नगरपालिका सामु विद्यमान रहेका चुनौतीहरुलाई चिदै अघी बढ्न सकेमा हामी अवश्य पनि लक्ष्यमा पुग्न सक्नेछौ । यस नगरसभाबाट निर्णय भएका जतिपनि योजना र कार्यक्रमहरु छन् ती सबैको प्रभावकारी कार्यान्वयन गर्नु हामी सबैको कर्तव्य पनि हो । यस बीचमा केही कमी कमजोरी रहे भएका हुनसक्लान तर विगतका तीन बर्षको अनुभवले हामीलाई परिपक्व तुल्याएको छ । आगामी बर्षको नीति तथा कार्यक्रम र बजेट निर्माणको निम्ती हामीलाई सल्लाहा सुझाव दिनुहुनु माननीय सांसदज्यूहरु, राजनीतिक दलका अगुवा नेताहरु, नगरका सल्लाहारका समितिका सदस्यज्यूहरु सबैप्रति आभार प्रकट गर्दै उहाँले दिनुभएको सल्लाहा सुझावलाई यथासम्भव बजेटमा समेट्ने कोशिस गरेको छु । आगामी बर्षलाई हामी हाम्रो अब्बल कार्यसम्पादनको बर्षको रुपमा मनाउन चाहान्छौ । हाम्रो यो संकल्पलाई पूर्णरुपमा साथ दिन सम्पूर्ण जनप्रतिनिधिज्यूहरु, कर्मचारीमित्रहरु, नगरबासी आमामुवा तथा दाजुभाई दिदीबैनीहरु र सरोकारवाला सबैलाई म आब्हान गर्न चाहान्छु

धन्यवाद ।

यादव प्रसाद पाठक

संयोजक

बजेट तथा कार्यक्रम तर्जुमा समिति